

مسرث یا علوی

غیر مسلم اقوام سے مشابہت

کی ممانعت کیوں؟

ہر قوم کے کچھ مخصوص عادات و اطوار ہوتے ہیں جو اسے دیگر قوموں یا اگر وہوں سے ممتاز کرتے ہیں۔ یہ امتیازی اطوار زبان، لباس، وضع قطع، طرزِ معاشرت اور شانِ تمدن پر مشتمل ہیں۔ چونکہ ہر قوم کے فلسفہ زندگی کے متعلق نظریات الگ الگ ہوتے ہیں اس لئے ان نظریات کی بنیاد پر جو تمدید و تمدن پر وان چڑھتا ہے وہ اسے دیگر قوموں اور نسلوں سے ممتاز کرتا ہے۔ یہ وجہ ہے کہ ہر قوم کا آدمی اپنی ظاہری وضع قطع اور لباس کی بیت سے پہچانا جاسکتا ہے۔ شرط پتلون، بیٹ پنے اور نائی باندھے جو شخص نظر آئے، آپ اسے دیکھ کر فوراً سمجھ جائیں گے کہ یہ مغربِ زدہ ہے۔ کیس اور کڑا پنے، ہاتھ میں کپان کپلانے، سراور داڑھی کے لبے لبے بے ترتیب پر آنندہ بالوں والے آدمی کو دیکھ کر یہ اندازہ کرنا چند ایں مشکل نہیں کہ یہ ”سکھ“ جا رہا ہے۔ اسی طرح زندگانی باندھے ہوئے شخص کو ہم بلا تاب ہندو کہ سکتے ہیں۔

نظرخانہ ہر قوم اپنی انفرادیت قائم رکھنا چاہتی ہے جس کے اظہار کا یہ طریقہ ہے کہ آدمی اپنی قوم کے لباس اور طرزِ تمدن پر سختی سے قائم رہتا ہے اور سختی سے قائم رہنے والی کو سرمایہ افقار سمجھا جاتا ہے۔ وہ اپنی ان قوی روایات کو دل و جان سے عزیز سمجھتا ہے اور ان پر غرر کرتا ہے۔ اپنی قوی غیرت و حیثیت کو برقرار رکھنے غیر قوم یا غیر ملک کا لباس اور طریقہ بود و ماند اپنانے سے سخت گریز کرتا ہے۔ جب تک قوی شعور اور اثابیدار رہتی ہے تب تک یہی کیفیت برقرار رہتی ہے۔ کیونکہ فیشن اور لباس کی تبدیلی یہیشہ افکار و نظریات اور کردار میں تبدیلی کا پیش خیمہ ثابت ہوتی ہے۔ اگر کوئی شخص اپنا لباس اور اپنا تمدن چھوڑ کر کسی دوسری قوم کے افراد کی نقلی کرنے لگے

تو اس کے اخلاقی طور پر دیوالیہ ہونے میں کوئی کسر نہیں تھی جاتی کیونکہ جو شخص دوسروں کا اثر قبول کر کے انہی کے رنگ میں رنگا جائے۔ لامحالہ اس کے اندر تکون اور انفعال (یعنی دوسروں کا اثر قبول کرنا) ہو گا اور وہ اس اخلاقی قوت سے محروم ہو گا جس کے ذریعہ وہ اپنے ارادہ اور اپنی خواہش کا آپ مالک ہو اور اپنی وضع قطع اپنی مرمنی کے مطابق اختیار کرے اور اگر یہ مرض و سمع پیانے پر سچیل کر پوری قوم میں جڑ کپڑ جائے تو پھر سمجھ لیں کہ وہ ساری قوم ہی ایک طرف اخلاقی کمزوری و اخبطاط کا شکار ہو گئی ہے اور دوسری طرف اپنی روایات اور اپنے ماضی (خواہ وہ کیا ہی درخشاں ہو) سے کٹ چکی ہے۔

نقالی کا مرض دراصل کسی قوم میں اس وقت پیدا ہوتا ہے جب وہ کسی دوسری قوم سے علمی، نظریاتی یا جسمانی طور پر مفتوح و مغلوب ہو جائے۔ یہ مفتوح قوم اپنی نظروں میں خود ذمیل و حقیر ہو جاتی ہے وہ غیر شعوری طور پر اپنی چال ڈھال، بول چال، اپنی روایات اور اپنے تہذیب کو اس مغلوبیت اور محرومی کا سبب گردانے لگتی ہے۔ اس کے بر عکس اپنے فاقھین کی زبان، لباس اور طرزِ معاش کو ان کی کامیابی کا سبب سمجھنے لگتی ہے۔ اس لئے وہ اپنی اور ان کی نظروں میں عزت و فخر حاصل کرنے کے لئے ان کی نقالی شروع کر دیتی ہے۔ اور اپنے آقاوں کی اس بلا تامل نقل میں شرم کے بجائے فخر محسوس کرتی ہے۔ اس کی واضح ترین مثال وہ لکھو کما انگلو اندیش بانشندے ہیں جو کبھی انگلستان نہ گئے ہوں گے، مگر اپنے انداز و اطوار، بول چال اور حرکات و سکنات میں انگریز بنے پھرتے ہیں اس کے بر عکس ڈھائی تین سو برس ہندوستان میں رہ باز کے باوجود کوئی انگریز بھی دھوکی یا کوئی ہندوستانی لباس پہنے نظر آتا مشکل ہے۔

دراصل دوسری قوموں کی نقالی اپنی قوی تشخض ختم کر دیتی ہے اپنی روایات سے رشتہ منقطع کر دیتی ہے اور پوری قوم اخلاقی اعتبار سے اخبطاط کو سمجھ جاتی ہے۔ اسی طرح خالق نے اپنی ہر قسم مخلوق میں دوڑو صنفوں کو پیدا فرمایا اور ان دونوں کے لئے زندگی میں کام کریتے کے الگ الگ دائرہ کار متعین کر دیئے اور ان وظائف کی ادائیگی کے لئے صفات بھی مختلف و دیغتی کی ہیں۔ چنانچہ ہمارا دین سے تقاضا کرتا ہے کہ اس فطرتی تقسیم کو خلط ملط خونے سے بچاتے ہوئے

فہر مسلم اقوام سے مشاہد ممنوع کیوں؟

حکایت

مردو زن دونوں کو اپنے اپنے اوصاف و خصائص کی بناء پر اپنے دائرہ عمل میں کام کا موقع دیں۔ اس طرح دونوں اصناف میں جو ظاہری و باطنی اوصاف ان کی تقيیم کے پیش نظر موجود ہیں ان کو بھی طبوظر رکھیں اور دونوں باہم مشاہد سے ابتناب کریں۔

آئیے ہم ذرا اپنی شیخ ہدایت یعنی قرآن کو کھوں کر دیجیں جس میں اللہ تعالیٰ فرماتا ہے:

”اور اللہ نے مرد اور عورت کا جوڑا پیدا کر دیا“ (سورہ غم: ۲۵)

دوسرے مقام پر فرمایا:

”اے لوگو ہم نے جیسیں ایک مرد اور ایک عورت سے پیدا کیا ہر تھاری قومیں

اور قیطیلے بنا دیئے ہاکہ ایک دوسرے کو پچان سکو“ (البقرات: ۲)

کویا پوری نسل انسانی حضرت آدمؑ کی اولاد ہونے کے باوجود دو قسم کے امتیازوں میں منقص ہے۔

(۱) جس کا امتیاز یعنی مرد و عورت

(۲) قوموں، نسلوں اور قبیلوں کا امتیاز

جس کا امتیاز تو نفیاقتی و منقی کشش کی خاطر رکھا گیا ہے۔ مرد کی ذمہ داریاں الگ ہیں اور عورت کا دائرہ کار جدعا۔ پھر ان میں باہم ایک دوسرے کے لئے کشش بھی ہے تاکہ دونوں میں جمل کر اپنی اپنی ذمہ داریاں ادا کریں اور افراٹیں نسل کے ساتھ ساتھ تہذیب و تدن کو بھی پروان چڑھائیں۔

عورت کو جو نسوانی لطافت اور زنانہ اوصاف دیئے گئے ہیں وہ انہی کو برقرار رکھ کر اپنی ذمہ داریاں صحیح طور پر ادا کر سکتی ہے۔ اور مرد کو جو مردانہ جوہر اور بہادری و شجاعت عطا کی گئی ہے وہ اسی کو برقرار رکھ کر حصولِ معاش، نظمِ مملکت اور دفاع و ملن جیسے اہم اور مشکل ترین کام سرانجام دے سکتا ہے۔ اگر عورت اور مرد کے یہ امتیازات برقرار رکھے جائیں تو معاشرہ تحریب کاری اور توڑ پھوڑ کا شکار ہو کر رہ جاتا ہے لذا تہذیب و تدن کو صحیح اٹھان کے لئے ان دونوں امتیازوں کی حفاظت بڑی ضروری ہے۔ اسی بناء پر محسن انسانیت نبی ﷺ نے فرمایا:

لعن الله المشتبهين من الرجال بالنساء والمشتبهات من النساء

بالرجال

”يَعْلَمُ اللَّهُ تَعَالَى نَفْعُ الْمَوْلَى قَرَارِ دِيَاً إِنْ مَرْدُواْكُو، جُو عُورَتُوں کے مشاہِ بین اور

ان عورتوں کو، جو مردوں کے مشاہِ بین“ (رواہ البخاری)

یہاں مشاہمت سے مراد لباس، طریقِ آرائش و زیبائش ہے ٹھلاً مردوں کا لباس
الگ اور عورتوں کا الگ۔ مردوں کے لئے سفید رنگ کے کپڑے پند کے کچے ہیں
انہیں ریشم اور سوتا پہننے سے منع کر دیا گیا ہے۔ اس کے بر عکس عورتوں شونگ، بجز کیلے
اور رنگ دار کپڑے پہن سکتی ہیں۔ سوتے چاندی کے یا طبع شدہ زیورات پہن سکتی
ہیں۔ نسوی چال دھنیتے پہن اور نزاکت کا مظہر ہوتی ہے جبکہ مراد نہ چال میں وجہت
اور وقار ہوتا ہے۔

مشاہمت سے منع کرنے کی وجہ یہ ہے کہ اللہ تعالیٰ نے مرد و زن میں جو نسبیاتی و
منفی کشش رکھی ہے یہ مشاہمت اس کو آہستہ آہستہ کم کرتی اور بالآخر مٹا کر رکھ دیتی
ہے۔ ٹانیاً مرد عیش و عشرت میں پڑ کر بخیجے، کمزور اور بزدل ہو جاتے ہیں وہ نعمتِ حکومت
اور دفاعی وطن ہیتے باہت کام سرانجام دینے کے قابل نہیں رہتے۔

دوسرًا احتیاز قوموں، نسلوں اور قبیلوں کا ہے۔ آدمؑ کی ساری اولاد ایک خاندان
توبن کر نہیں رہ سکتی تھی۔ علوف جنرا فیکی خلوقوں میں رہنے سے ان کی زبان، لب و
لہجہ، رنگ برادری اور طریقِ معاشرت میں فرق پیدا ہوا۔ ہر علاقہ اپنے قریب کے
لوگوں سے مل کر ایک قوم ہنا اور چند مشترک خصوصیات ان میں سے ہر ایک کے مزاد
میں رج بس جانے سے وہ ایک قوم کہلانے اور اپنے سے دور رہنے والے لوگوں کو
دوسری الگ قوم قرار دیا۔ یہ احتیاز اسی لئے رکھا گیا ہے کہ تمدنی ضروریات پر ری
کرنے کے لئے اپنی قوم سے باہر ایسے اجتہدی دائرے اور حلقتے ہوں جن کے ساتھ
آسمانی سے علم و فن، تجارت اور صنعت و حرفت کا لین دین ہو سکے اور یہ اسی طرح

غیر مسلم اقوام سے مشاہست منوع کیوں؟

حکایت

مکن ہے کہ ہر قوم اور ہر گروہ کے امتیازی اوصاف ہوں۔ جس کے ذریعے ایک قوم کے لوگ دوسری قوم کے لوگوں کو پہچان سکیں۔ ایک دوسرے کو سمجھ سکیں اور ہر طبقے کے آدمی میں فرق کر سکیں۔ ظاہر ہے کہ اس قوم کے امتیازی اوصاف زبان، لباس اور طرز تہذیب و غیرہ ہی ہو سکتے ہیں۔ پس یہ فطرت کامیں تقاضا ہے کہ قوم کے اوصاف کو خلط مطہر ہونے یا کلی طور پر مرت جانے سے بچا کر حتی المقدور ان کو محفوظ رکھا جائے۔

اس سلسلے میں بھی اسلام کی حکمت عملی کو نبی ﷺ نے یوں بیان فرمایا:

من تشبّه بقوم فهو منهم

”یعنی جو کسی قوم کی مشاہست کرے گا وہ اُنہی میں سے شمار ہو گا“

پھر فرمایا..... خالفواليهود والنصارى
کہ یہود و نصاریٰ کے طریق سے اختلاف کرو۔

ایسے فرمانیں سے آپؐ کا منشاء تھا کہ مسلمان، مسلمان کو دیکھ کر پہچان سکے اور اس کے ساتھ مسلمان کا سامان ملے کر سکے۔ اگر کوئی مسلمان کسی غیر قوم کے مشاہد بن کر رہے گا تو وہ از روئے قانون اسی طرح کافر سمجھا جائے گا اور اس کے ساتھ وہی سلوک کیا جائے گا جو اس قوم پکے دوسرے افراد کے ساتھ کیا جاتا ہے۔

ایسی طرح اس دینی حکم میں مزید بڑی سختیں بھی پوشیدہ ہیں۔ اگر احادیث کا بنظر غائر مطالعہ کیا جائے تو یہ حقیقت بخوبی آشکار ہوتی ہے کہ نبی اکرم ﷺ نے بڑی سختی سے کسی قوم کی مشاہست کو منوع قرار دیا ہے اور مسلمان قوم کو اس امر کی قطعاً اجازت نہیں دی کہ کمتر درجے میں بھی غیر مسلموں سے مشاہست اختیار کریں۔ اگر اس ممانعت اور حرمت کی گمراہی میں جایا جائے تو معلوم ہوتا ہے کہ اس قدر شدت سے منع کرنے کی دیگر وجوہات میں سے ایک اہم وجہ یہ بھی ہے کہ اولین یہ مشاہست، بعد ازاں بڑے بڑے گناہوں کا پیش خیمہ بھی بن سکتی ہے۔ کیونکہ جب غیر مسلموں کے اطوار اپنائتے جائیں اور ان کے طرز زندگی کو اپنے اور لاگو کر لیا جائے ان کی عادات و خصائص معاشرے میں ترویج پا جائیں تو اس کے نتیجے میں جہاں ان سے ظاہری یکسانیت پیدا ہوگی

نیر مسلم اقوام سے مشاہد منوع کیوں؟

حکایت

وہاں ان کے افکار و نظریات سے بھی درجہ بدرجہ ہم آہنگی ہوتی چلی جائے گی اور اسی طرح ان سے دلوں کا باہمی قُرب اور ذہنی ربط پیدا ہوتا چلا جائے گا۔ مزاج ان کی عادات سے ماںوس اور آٹووار ان کے رنگ میں رنگے جائیں گے۔ حتیٰ کہ ان کے ساتھ معاشرتی و سماجی سطح پر نیل جوں بڑھے گا جس کا لازمی نتیجہ یہ بھی نکل سکتا ہے کہ بالآخر مسلمان اپنے دین سے برگشتہ ہو جائیں، ان کے طرزِ زندگی کو اور پرانہ سمجھیں اور ان کے لئے کسی درجہ میں یہ امر بھی ممکن ہو جائے کہ ان کے عقائد و نظریات مسلمان اختیار کر لیں اور اپنے اللہ پر ایمان و ایقان کی صفات سے بھی یکسر راتھ دھو بیٹھیں چنانچہ اس نبی سے حافظتِ دین بھی مقصود ہے۔

حضرت عمرؓ اپنے تمام گورزوں کو حکم دیتے تھے کہ وہ غیر مسلم باشندوں کو اہل عرب کے لباس اور وضع قطع اختیار کرنے سے روکیں۔ بلکہ بعض اوقات غیر مسلموں سے صلح نامہ طے کرتے وقت معابرہ میں ایک یہ "دفعہ" بھی شامل ہوتی تھی کہ تم ہمارے لباس نہ پہننا۔ مبادا ان میں مسلمانوں کو فتح اور اپنے آپ کو مخلوم سمجھ کر غلامانہ خصائص اور مخلوقانہ صفات والا نفیا تی مرض نہ پیدا ہو جائے بلکہ معابرہ قوم ہونے کے باوجود آزادی رائے اور حریتِ نفس کے بھی تمونے ہوں۔

اب ہم اپنے ملک کے موجودہ رہجان یعنی قلمیں رکھنے اور گدی کے بال بڑھانے کے رہجان پر تبصرہ کرتے ہیں، یعنی وہ رہجان ہے "بھی ازم" کا نام دیا گیا ہے۔

یورپی اقوام کی علمی و سائنسی برتری اور اسلام و نیکتاولیجی کی فویت سے مشرق اقوام ذہنی طور پر یورپ سے بے حد ضریب ہیں۔ اسی ضریب کا نتیجہ ہے کہ وہ اپنا تذہیب و تمدن چھوڑ کر جدید تعلیم یافتہ طبقہ اور بر سر اقدار گروہ شاندار راضی کا آمال ہونے کے باوجود ان مادہ پرست مغربی نظریات سے بکلت کھاچکا ہے۔ اب وہ اپنی اور ملکی زندگی کے مقادرات حاصل کرنے کے لئے مغربی آداب، مغربی افکار اور مغربی معاشرت کو بلا کم و کاست اپنالیا ہے۔

اب مسلم اقوام میں بھی پرده کی جگہ مردوزن کے آزادانہ اخلاق اٹانے لے لی ہے اور عورتیں ہر شبہ زندگی میں مردوں کے دوش بدش بلاقید حجاب کام کرتی نظر آتی ہیں جس سے مغرب کی طرح یہاں ہماری خانگی زندگی بھی درہم برہم ہو کر گوناگوں ویچیدہ سائل میں الجھ گئی ہے۔

ملت کے بھی خواہوں نے بروقت قوم کو متینہ کیا کہ یہ مغربی تہذیب اپنے انکار، اپنی اساس، اپنی اخلاقی اقدار اور اپنے نظام، غرض ہر لحاظ سے اسلامی تہذیب کی عین ضد ہے۔ اسے اپنا کرامیان و اسلام سے ہاتھ دھونا پڑے گا۔ حکیم امت علماء اقبال نے برطانیہ تہذیب کے کھوکھے پن کو یوں آفکار آکیا ہے۔۔۔

دیاں مغرب کے رہنے والا خدا کی بستی دکان نہیں ہے
کھرا جسے تم سمجھ رہے ہو وہ اب زرکم عیار ہو گا
تماری تہذیب اپنے خبر سے آپ ہی خود کشی کرے گی
جو شايخ نازک پر آشیانہ بننے گا ناپائیدار ہو گا

چنانچہ بست ہی قلیل عرصہ میں اس تہذیب کا کھوکھلا پن اور ناپائیداری آفکار اہو گئی۔ ادھر مادی تہذیب اپنے برگ و بار سیست انتہا کو پہنچی اور ہر قسم کا دنیوی بیش و آرام میسر ہوا، ادھر اسی رفتار سے قلبی سکون اور ذہنی چیزوں رخصت ہونے لگا۔ آج پوری یورپی دنیا اس ذہنی انتشار کا شکار ہو چکی ہے۔ امریکہ میں اس ذہنی انتشار پر قابو پانے کے لئے چند مئیں چلوں نے رند مسٹ کی پالیسی اختیار کی۔ وہ بھنگ، چیز، اور دیگر منشیات کے استعمال سے ہد و قت مسٹ رہنے لگے۔ ہر قسم کی اخلاقی تیزورت عاری ہو گئے۔ وہ دشیوں کی طرح گندے میلے کپڑے پن کر، بے سلیقہ و پر آنڈہ بیال ہنا اور ناخن بڑھا کر ساری دنیا کا چکر لانے لگے۔ ہر جگہ سے اپنی محاش کے لئے مسٹ لگنگ بن کر مانگتے ہیں۔ ان کا مستعارے ذہنی مسٹ و خوشی کا حصول تھا، اس لئے انہوں نے دنیا دی مسائل کا سامنا کیا اور ان کے لئے کسی قسم کی دماغ غسوzi کی۔ وہ گویا ہر وقت مسٹ رہنے سے ہی سکون و چیزوں سے ہمکنار رہ سکتے تھے، یہ لوگ تھی کھلاتے ہیں۔ دشیوں کی اس فوج ٹفرِ موج نے

غیر مسلم اقوام سے معاہد مسون کیوں؟

حکایت

دوشیت کے عالم میں پوری دنیا کا چکر لگایا۔ ان کی اس تحریک کو جویں ازم کے نام سے تعبیر کیا جاتا ہے۔ غرض آپ ہتھی میں اور افریقہ کے قدیم و حشی میں کوئی فرق نہ کر سکیں گے۔

ہمارے مغرب زدہ نوجوانوں کا جذبہ نقائی براطاقتوں اور زبردست ہے۔ انہیں اتنی فرصت ہی کہاں تھی کہ وہ اس تحریک پر مختصرے دل سے غور کر کے اس کے مضرات اور اساباب و متأجح پر غور کرتے۔ انہوں نے ہمیشہ کی طرح اب بھی اپنے ان "روشن خیال آقاوں" کی بیرونی میں ہی عافیت سمجھی، چنانچہ دینِ حق کی اس وارث مسلم قوم کے لڑکوں اور لڑکیوں نے بہل باشم پہن لئے۔ اپنے ناخن بڑھانے۔ لپ اسٹک لگائے، چوڑیاں پہنے، ناخنوں پر نیل پالش لگائے اور شوخ رنگ کے سوٹ پہن کر باہر نکل آئے۔ سر کے بال عورتوں کی طرح بڑھانے شروع کر دیئے۔ کلین شیوتو پلے سے وہ تھے ہی اور موچیں بھی لمبی رکھتے تھے اب اس کے ساتھ ساتھ لمبی لمبی قلمیں بھی رکھتی شروع کر دیں۔ اب ہمارے ہاں یہ رجحان اتنا عام ہو چلا ہے کہ سارا نوجوان طبقہ جدت پسندی اور فیشن کی آڑ میں اس کی پیٹ میں آپکا ہے اور اب دور بلکہ نزدیک سے بھی دیکھ کر یہ پہچانا مشکل ہو گیا ہے کہ سامنے سے لڑکا جا رہا ہے یا لڑکی۔ بقول اکبر الداہدی مرحوم۔

ذکر کے لئے "بھی" ہے موبنث کے لئے "بھی" ہے

مگر حضرت مخدیث ہیں نہ ہمیں میں نہ ہمیں میں

اس فہمن میں چند ایک لٹائف کا بھی ذکر کر دینا دلچسپی سے غالی نہ ہو گا۔ کیونکہ لٹائف، ضرب الامثال وغیرہ بھی دراصل معاشرتی سوچ کے آئینہ وار ہوتے ہیں اس سے بخوبی اندازہ ہو سکے گا کہ ہماری قوم آج کس نیچ پر پہنچ رہی ہے۔

"جناب سامنے ہو لڑکی کھڑی ہے شاید آپ کے ہمراہ ہے"

"اچی معاف سمجھی یہ لڑکی نہیں، بلکہ لڑکا ہے"

"کیا آپ اس کے والد ہیں؟"

"معاف سمجھی میں اس کا والد نہیں بلکہ والدہ ہوں"

اسی ایک اور لطیفہ کچھ یوں ہے:

فیر مسلم اقوام سے مشابہت منوع کیوں؟

حکایت

ایک باریش آدمی (ایک جی کو مخاطب کر کے) یہ تم پیچھے کی طرف بال اتنے کیوں بڑھا رہے ہو؟ جی اس سے کیا فرق پڑتا ہے آپ نے آگے کی طرف بڑھا لئے تو ہم نے پیچھے کی طرف،

باریش بزرگ: فرق تو بہت ہے آگے (چرے) کی طرف والے بال (ڈاڑھی) تو مرد بڑھاتے ہیں اور پیچھے کی طرف (چوٹی کے) عورتیں بڑھاتی ہیں۔

فطرت نے مرد کو عورت سے ممتاز کرنے کے لئے (من جملہ دیگر امتیازات کے) ڈاڑھی عطا کی تھی۔ اس نے اس ڈاڑھی کو صفاچت کر کے اس کی جگہ گدی کے بال بڑھانا اور قلمیں رکھنے نقیاتی طور پر برا معموب لگاتا ہے اور خلاف فطرت بھی ہے۔
علامہ اقبال نے خدا جانے کس موقع پر یہ شعر کہا تھا۔

آنکھ جو کچھ دیکھتی ہے لب پر آنکھا نہیں

محروم ہوں کہ دنیا کیا سے کیا ہو جائے گی

لیکن ہمیں تو ہمیوں کو دیکھ کر بے اختیار یہ شعرياد آیا ہے۔ ہاں جی ہمیں بڑی حیرت ہے ایک وہ وقت تھا کہ لڑکیاں بڑی حضرت سے کہتی تھیں کہ "کاش ہم لڑکے ہوتے" اور آج یہ وقت ہے کہ لڑکے یہ حضرت بھرا جملہ "کاش ہم لڑکیاں ہوتیں" اگرچہ زبان سے کہتے تو نہیں نہ گئے مگر انہوں نے بنظر ظاہر لڑکیاں بن کر ضرور دکھادیا ہے۔ ہم تو یہی سمجھتے تھے کہ مرد کو مردانہ وقار اور رب ودبہ کے ساتھ مردانہ چال چلنی چاہیے۔ مرد کے چرے پر ڈاڑھی کیا خوب بھی ہے اور پھر توپی یا عمامہ کیا عجیب بمار دکھلاتی ہے!

پھر سفید رنگ کا لباس مرد کے جسم پر کتنا خوبصورت لگتا ہے۔ لیکن معلوم ہوتا ہے کہ مردانہ وقار و وجہت کی روایت آج بدل گئی ہے۔ خوب زمانہ آیا کہ لوگوں نے نئے نیشنوں کے شو میں اونچی ایڑھی کی جوتی پن کرنسوانی چال چلتے ہوئے اپنے ذوق فیشن کی تکسین کرتے ہیں۔ شو

غیر مسلم اقوام سے مثبت منبع کیوں؟

حکایت

رگ کے سوٹ زیب تن کئے ہو نہیں پر رگ برگ کی لپ اسک جائے۔ چھرے پر کریم و غازہ کا
میک اپ کر کے، ہاتھوں میں چوڑیاں پہنے، ناخوں پر نیل پالش لگائے، بڑے خاٹھ کے ساتھ میاں
صاجزادے پڑھنے کے لئے تشریف لے جا رہے ہیں۔ اور بعض جدت پسند لبے لبے بال خرید کر
چوڑیاں بھی لگانے لگے ہیں۔

علامہ اقبال مرحوم کی دور میں نظر نے شاید پسلے عی سے اس فیشن کو دیکھ لیا تھا۔

شیخ صاحب بھی تو پردے کے کوئی حاوی نہیں
مفت میں کالج کے لوکے ان سے بدغلن ہو گئے
وعظ میں فرمادیا کل آپ نے یہ صاف صاف
پرداہ آخر کس سے ہے جب مرد عی زن ہو گئے

پسلے تو لاکیاں برق یا چادر وغیرہ اور ڈھنی تھیں اور مرد اپنی وضع قطع سے پہچانے جاتے تھے
لیکن اب آپ عی تھائیں کہ ہم کیسے دونوں جنسوں کی تمیز کریں۔ ایک نے پرداہ یک قلم موقوف
کر دیا اور مردوں سے بھی چست لباس پہن لیا۔ دوسروں نے سونے پر سارگہ والا یہ کام کیا کہ
ساری زنانہ وضع قطع اور چال ڈھانل اپنائی، دوپٹہ نہ لاکیوں کے سر پر رہانہ لاکوں کے۔ قصہ ختم یہ
صنف مخت اب بازاروں میں گھومتی پھرتی نظر آتی ہے۔ کئی ایسے واقعات بھی سننے میں آئے ہیں کہ
کچھ لڑکے کسی راہ چلتی لڑکی کے پیچھے بھاگتے رہے لیکن جب جائے مقصود پر پہنچے تو پہنچہ چلا کہ ”وہ“
بھی انہی کی جس سے ہے (یعنی لاکا) اور اپنا سامنہ لے کر رہ گئے۔

البتہ اس روایت کا ایک فائدہ عاشق اور معشوق کو ضرور پہنچا ہے کہ وہ ائے فریڈ اور گرل
فریڈ اب بیٹک بر سرِ عام اُٹھیوں میں اُٹھیاں ڈال کر چلیں نہ کسی کوشش ہو گا اور نہ ہی کسی بد ناتی کا
ڈر ہو گا۔

پوری تہذیب اپنے پہلو میں عیاشی اور عربیانی کا ایک طوفان سمیٹنے ہوئے ہے۔ نفس کی بے
کام آزادی اس کامستائے مقصود ہے اس لئے مشرق کے مغرب زدہ لوگوں میں بھی یہ مفات پیدا
ہونی ضروری ہیں۔ ادھر ہمارے ملک کا با اقتدار طبقہ گویا عربی اور فاشی پھیلانے کے لئے مثلم و جامع

غیر مسلم اقوام سے مشاہدہ منوع کیوں؟

حکایت

منسوبے پر عمل ہیرا ہے۔ تمام ذرائع ابلاغ، ریڈیو، ٹیلیویژن، اور لیز پچ سب مل کر جنسی اشتعال، بے ہودہ نغموں، اخلاقی بے راہ روی اور گھناؤ نے جرائم کی ترغیب پر گامزن ہیں۔

سینما اور ٹیلیویژن کے ذریعے نوجوان جرائم کرنے کے طریقے سیکھتے ہیں۔ یہ بھی جو دن کو کسی تعلیمی ادارے کے طلباہ ہوتے ہیں۔ رات کو یہی طباہ قلم میں دیکھی ہوئی واردات کو عملی جامد پہنانے کی کوشش میں نیکل کھڑے ہوتے ہیں۔ پستولیں ہاتھ میں لئے ہوئے کسی کے گھر میں ڈاکہ ڈالا، کسی راہ گیر سے نقدی جیسی، نوجوان لاکیوں کی آبرو ریزی کی یا انہیں اغواء کرنے کی مشق بھی پہنچائی۔ ستم یہ ہے کہ یہ لوگ مذاق ہی مذاق میں اپنے والدین کو قتل کرنے سے بھی نہیں چوکتے۔ ان کے نزدیک یہ سب کچھ تفریح ہے۔ مذاق ہے، ریفریٹھٹ ہے۔ اور حال یہ ہے کہ آج ٹلک میں نہ کسی کمال محفوظ ہے نہ جان اور نہ آبرو۔ ہر شریف آدمی ان تینوں چیزوں کو ہر وقت ہتھیلی پر رکھے ہوئے ہے۔ پستول دکھا کر بھرے پڑے گھروٹ کر لے جانا تو معمولی بات بن چکی ہے۔ ہی ڈرائیور تو ان طباہ سے بھی دو ہاتھ بڑھ کر ہیں۔ ان کے نش میں مست ہو کر گاڑیاں اور بسیں چلانے سے بسا وقات بست ہی یقینی جانوں کا زیاب ہو جاتا ہے۔

آدمی کی شخصیت کا واضح اظہار اس کی ظاہری ہیئت اور اس کے طرزِ لباس سے ہوتا ہے کیونکہ وضع قطع اور ظاہری صورت بتا دیتی ہے کہ آدمی کس ذہن و کردار سے آراستہ ہے۔ یہ بھی (یعنی تعلیم یافت غذے) جو ظاہر و حشی نظر آتے ہیں اور دُورِ قدیم کی برہمیت کی یادگار معلوم ہوتے ہیں باطن میں بھی یہ وحشی اور اجدھی بن چکے ہیں۔ علانية مغربی انداز میں غیر شاستہ حرکتیں کرتے نظر آتے ہیں صرف ہوس اور نفس کی آزادی مطلوب ہے۔ خواہ اس میں کسی ایک فرد کو نقصان پہنچ یا ایک گروہ کو اور خواہ پورے ٹلک کوئی ان کی بلاسے۔

ایک طرف یورپی طباہ ہیں جو چھپیوں میں غربیوں کے مکان تغیر کرتے ہیں ان کی خاطر چندہ جمع کرتے ہیں ان کی فلاخ و بہبود کے لئے جدوجہد کرتے ہیں۔ نیز تعلیم بالغاء کے کورس مکمل کرواتے ہیں اور اس کے ساتھ ساتھ اپنی پڑھائی کے سارے مصارف خود ہی ادا کرتے ہیں سب سے بڑی بات یہ کہ وہ لوگ وقت کے زبردست پابند اور بڑے محبت وطن ہیں۔ خواہ کچھ ہو جائے وہ

ملک سے غداری کے مرتكب نہ ہوں گے۔ ادھر ہمارے مغرب زدہ طبقہ کو ان کے یہ اوصاف عالیہ تو اپنل نہیں کر سکے۔ اس کے بر عکس ان کی اخلاقی بے راہ روی اور جنی آزادی ان کو بُری طرح بھائی ہے۔ پیشتر طباء ایسے ہیں کہ تعلیمی مصارف کے نام پر والدین کی چہری اُدھیرتے ہیں، ان کا خون چوتے ہیں اور اپنا سارا وقت یہودہ اور ذیل کاموں میں صرف کرتے ہیں۔

اپنے وقت کا دوستائی حصہ اپنے لباس کی تراش خراش اور زلفوں کو سنوارنے میں صرف کرنے والے آوارہ غندزوں سے کس خیرو بھلاکی کی توقع رکھی جائے؟ ان کو پڑھائی کے لئے وقت کماں سے ملے؟ شاید یہی وجہ ہے کہ تعلیمی اداروں میں آئے دن ہر ہفتائیں ہوتی رہتیں ہیں اور انتخابات ملتوی کرنے کا سلسلہ چلتا ہی رہتا ہے۔ پھر انتخابوں میں ناجائز ذرائع استعمال کرنے کی بھرمار ہوتی ہے اور ڈگریاں بزور شمشیر و سفارش اور رشوت کے ذریعے حاصل کی جاتی ہیں۔ اور اس طرح دیدار غریب اور مُفلح لوگ ان ناجائز ذرائع کے استعمال کی استطاعت نہ رکھنے کی وجہ سے اپنے حق سے بھی مطلق محروم کر دیئے جاتے ہیں۔

فِيَادِ قَلْبٍ وَ نَظَرٍ هُنَّ فِرَنَگُوكَيِ تَذَكِيرٍ
كَهْ رُوحُ اسِ دُنْيَاَتِ كَيِ نَهْ رَهْ سَكِ عَفِيفٍ

مسلمانوں کے لئے اسوہ حیات مغرب کا ہی نوجوان نہیں ہے بلکہ اللہ تعالیٰ نے حضرت محمد ﷺ کی صورت میں ایسا نمونہ کامل عطا فرمایا کہ اس کے بعد اس سے بہتر کسی کی توقع بھی نہیں کی جاسکتی۔ اللہ تعالیٰ ہمیں اپنے نبی اکرم ﷺ کے اخلاق کو اپنانے کی توفیق عطا فرمائے کہ یہی دین و دنیا میں ہماری کامیابی کی ضمانت ہے اور اسی پر چل کر کامیابی و کامرانی ہمارے قدم چوم سکتی ہے۔

وَاللَّهُ الْمَوْفِقُ وَالْمُسْتَعْنَانُ!

